

Nitkellmu ma' Norbert Bugeja

Dr Norbert Bugeja iggradwa b'dottorat fl-Istudji Postkolonjali mid-Dipartiment tal-Ingliz u l-Istudji Letterarji Komparati mill-Università ta' Warwick fl-2011, fejn hadem ma' Prof. Neil Lazarus, Prof. Benita Parry u Prof. Rashmi Varma. Fl-2012, il-mono-grafija tiegħu 'Postcolonial Memoir in the Middle East -- Rethinking the Liminal in Mashriqi Writing' gie ppubblikat mid-dar tal-pubblikazzjoni prominenti Routledge fis-serje tagħha ta' ricerka fil-letteratura postkolonjali. Bugeja indirizza numru sabih ta' konferenzi ta' livell għoli hafna u tana lista estensiva ta' studji marbutin mal-postkolonjalizmu, il-Mediterran u l-letteraturi li hargu minnhom. Dr Bugeja huwa membru tal-Kunsill Konsultattiv Internazzjonali tal-Fondazzjoni Anna Lindh, u Editur Ġenerali tal-Ġurnal tal-Istudji Mediterranji. Ippubblika tliet kotba ta' poezija: Nartici, finalist tal-Premju tal-Kunsill Nazzjonali tal-Ktieb tal-2017, Bliet li gie fit-tieni post tal-Kunsill Nazzjonali tal-Ktieb tal-2010, liema xogħlijiet gew maqluba wkoll għall-Ingliz, u l-aktar gabra ta' poezija ricenti, Insa li Mhijiex Hawn. Naturalment, din l-intervista ma tippermettix li nharsu lejn il-hidma vasta akkademi-ka u letterarja ta' Bugeja, u għaldaqstant se tiffoka biss dwar din l-aħħar gabra ta' poeziji tiegħu, b'referenza iżda għall-kotba l-oħrajn ta' poezija.

1. Norbert, huwa diffiċli li nharsu lejn ix-xogħol kollu tiegħek, però kull haġa li jirnexxielek tagħmel hija certament kisba, u cert li għalik Insa li Mhijiex Hawn huwa ta' sodisfazzjon kbir. Dan il-ktieb, kif narah jiena huwa differenti ftit minn ta' qablu, għalkemm il-fatt li grajt ix-xogħlijiet l-oħrajn tiegħek igagħlni b'xi mod norbot certi kuncetti. F'dan il-ktieb jinhass hafna episodju li biddel ir-rotta normali tal-ħajja.

It-tbatija hija tema magħr-bula sew mill-poeti tagħna, tbiddel anke l-perspettiva tagħna tal-ħajja. Kemm huwa minnu dan f'dan il-ktieb?

L-akbar kisba f'sens ta' kitba f'dan il-ktieb, għallinqas għalija, hija l-vuċi — vuċi li rawwimt mill-qilla siekta li tul is-snin imliet il-vojt tat-tmiem tragiku ta' ommi. Il-konverżazzjoni magħha baqgħet għaddejja, għalkemm żgur li ma stajt bl-ebda mod nartikolaha qabel dan il-waqt. Forsi t-tbatija tittaffa biss meta ssir diskursata bejn żewġ tbatijiet — ma nafx. Il-lehen li sibt huwa irrassenjat, imma mimli biċ-ċaqliq ta' ħsus li mhux ġejjin minni imma minn interloktur li rrid jew ma rridx, tibqa' hi. Jien qiegħed biss nirreagixxi għal dawn il-movimenti li jgħajtu minn xi mkien ieħor. F'dan is-sens ommi ma tistax tmut — lanqas jekk niftakar li mietet. Dawn poeziji li fihom ninsa l-ħtieġa li għandi nagħraf l-assenza bħala fatt empiriku. Il-luttu f'dan is-sens jizdied, mhux jonqos — iżda tal-inqas iħallik tleħħnu. Huma kitbiet li l-effett tagħhom jieħu l-hin — jippremjawk biss jekk tagħtihom iċ-ċans kollu li jeħtieġu biex jistrieħu fi hđanek. Hafna minnhom kienu diffiċli immens biex sehħew — nahseb l-aktar ibsin li ktibt s'issa.

2. Wieħed jista' jahseb li l-qoxra hija insinifikanti għall-kumpliment tal-ktieb, imma bosta drabi permezz tal-qoxra l-awtur jipprova jwassal messaġġ. Nammetti però li ftit li xejn rajt kotba b'qoxra bajda, forsi fil-qasam tal-mużika l-qarrejja tagħna jiftakru l-album "The Beatles" li fil-fatt baqa' magħruf bħala "The White Album". F'hanut tal-kotba f'Porto Itqajt ma' verżjoni, nahseb rari, ta' 1984 ta' George Orwell b'qoxra bajda intaljata. Imma l-bqija Itqajna biss ma' kotba b'qoxra minimalista, ricentament grajt "The Road" ta' Cormac McCarthy bit-titlu aħmar fuq qoxra

sewda. X'kien il-ħsieb wara din il-qoxra bajda u bit-titlu intaljat effettiv hafna, xogħol ta' Austin Camilleri?

Austin qara l-poeziji birreqqa għal diversi xhur. Is-sens li beda jitwieled aħna u nithaddtu kien dak ta' ktieb li jhalli l-effett ta' waqtiet li kważi qed jifsumaw f'idejna u minn idejna. Is-sinerġija bejn il-poeziji u l-kuncett viżiv nahseb li hi b'saħħitha. Ir-rispons s'issa kien li l-prezentazzjoni fizika tal-gabra sehħilha tieħu d-disinn kreattiv tal-ktieb Malti x'imkien interessanti tassew — bħal infethet dimensjoni, viżwali daqskemm li tmissha b'idejk, ta' kif il-ktieb jinħass qabel, waqt u wara li jinqara. Il-"ktieb" huwa f'das-sens usa' mill-"gabra" nfisha.

3. Fil-qoxra naraw il-gebel u l-elementi li ssemmi anke f'dawn il-poeziji li fihom inti thares lejn l-imghoddi biex tagħraf dak li jsawrek. Kif qal Jung, aħna ngorru magħna l-passat. Kemm hu minnu dan? Kemm tahseb li l-imghoddi jsawwarna?

Jiddependi x'għamla u tip ta' imghoddi qegħdin nitkellmu dwaru. Hemm forum ta' imghoddi li nistgħu ngorruhom wahedna, oħrajn li jigbduna magħhom huma b'qawwithom. Dawn tal-aħħar jgħallmuk sew. Aktar ma naqraha, il-poezija għalija illum hija forma ta' kitba "rqajja", miftuħa għall-beraħ, empatika safejn jista' jkun empatiku għemil il-bnedmin bid-difetti u l-iżbalji tagħna b'kollox. Ftit ilu għedt li f'poeti bħal Karmenu Vassallo, Ġużè Delia u oħrajn hemm 'beraħ vertikali' — ċoè rabta intima bejn il-pajsagġ tar-ruħ u dak fiziku tal-art — rabta li l-poezija lesta tagħtiha widen u tleħħinha billi ssawwar test li fih il-wieħed isir possibbli permezz tal-ieħor, u viċe versa. L-imghoddi pajsaġġ li nifhmuh mill-fakultà empatika — nahseb li f'Insa li Mhijiex Hawn' din qed issehħ.

4. Norbert, inti akkademi-ku, esperjenzajt bosta kultu-

ri fil-Mediterran. Fil-gabriet "Bliet" u 'Nartici' inti pingejt kwadru ta' numru ta' postijiet illi zort fosthom Istanbul, Valletta, Tangier, Marrakesh, l-Andalusija, il-Birgu, it-Tuneżija, Ruma, Sanlucar de Barrameda, Montpellier, il-Katalunja. Kull esperjenza ovojament tibnik, kif diġa għidna. Pero' xtaqt nikkwota mid-dahla kritika li kien għamel Adrian Grima, "Il-Belt Kontaminata tal-Poezija" għal dan l-istess ktieb tiegħek:

"Meta tintebaħ bid-distanza, imqar ċkejnkna, bejnek u bejnhom tinkedd, imma mbagħad tintebaħ li f'dik id-distanza inevitabbli daww l-esperjenzi jsiru parti minnek b'mod li ma jibqgħux jingħarfu s-sors u d-destinazzjoni, għax huma jsiru int u int issir huma."

Kemm tara din il-kwotazzjoni tapplika, issa għad-distanza bejnek u l-mamà? Kemm tibqa' ggorr dawn l-istess esperjenzi? U la qed insemmu l-bliet ta' min wieħed jgħid li l-punt tat-tluq ta' dan il-ktieb huwa f'Monemvasia, raħal fil-Greċja.

Fil-mod kif il-lehen poetiku u l-persuna li qiegħed nindirizza jitwaħħdu, dan huwa preċiżament il-każ. Id-distanza tgħib proprju għax il-konverżazzjoni hi kontinwa. Il-poeziji f'Insa li Mhijiex Hawn' toħroġ minnhom l-anatomija ta' diskursata imwaqqfa hesrem, li iżda setgħet u kellha titkompli. Il-poeziji fi "Bliet" inkitbu fl-eqqel tat-trauma. Huma għezieħ għalija meta nħares lura lejhom għax nifhem b'liema forza kont qiegħed inleħhen il-ħarba minn ugiħ tremend — u forsi għahekk ukoll il-kenn ezistenzjali tal-ibliet. F'dan is-sens kif għidt int qabel — l-imghoddi kultant jagħzel għalina hu.

5. Jekk tippermetteli fil-Pagna Letterarja tal-11 ta' Settembru 2010 dwar "South of Kasbah" jien kont ktibt:

"Izda kif għidt fl-intro-

duzzjoni, Bugeja mhuwiex (għallinqas kif narah jien) vjaġġatur biss imma osservatur. U l-harsa tiegħu ma toħdux lejn l-attrazzjonijiet principali tal-lokal imma lejn xi triq fil-ġenb jew fil-periferija tal-belt jew raħal li qajla nagħtu każ."

Ir-rwol tiegħek hawn forsi mhuwiex akar ta' vjaġġatur, sakemm wieħed ma jidhol fit-terminu ta' vjaġġ tal-ħajja li ser niddiskutuh ftit ukoll, imma hemm iktar ħin li tapprofondixxi. Wieqaf. Kemm tara li dan f'dan il-ktieb m'hemmx inti titgħallem dwar il-kulturi u l-esperjenzi differenti tal-ħajja, imma kif ngħidu donnha l-ħajja stess tagħtina tagħlima u thallina biss iċċassati quddiemha?

L-għajxien ta' kuljum "jgħallmek" daqstant ieħor ta' kuljum. Kultant fil-qalbha tal-platitudni issib ċaqliqa li f'imkejjen iżjed imwarrba ma ssibhiex — hoħs li jkun ħarablek jew insejtu, forsi għax kif qal Andrè Gide, "L-aħħar li ntqal hadd ma kien qed jisma". Kultant preċiżament bil-kontra. L-empatija nifhimha bħala antitezi tas-simplifikazzjoni u l-vjolenza li din iġġorr magħha. Li tosserva hi qawwa kruċjali u mhix konfinata għall-poezija. Iva, abbażi tal-oservazzjoni l-poezija tikkomplika l-esperjenza — iżda lanqas hemmhekk ma jfisser li grajja jew waqt t'għixien se jingħataw smiħ ġust: għalkemm iva, f'dan is-sens il-poezija tiftaħ post.

6. Jekk hemm xi haġa li hadd mhu hieles minnha hija l-mewt, tant li Philip Sciber-ras f'"Meditazzjoni" ixebbaha ma' għanqbuta u bħal donnu l-bniedem ma jehlisiex. Xtaqt fil-fatt inżid li fil-poezija tiegħek 21.00:[requiem], inti ktibt:

"Għadhom lanqas il-hdax: hemm ħakma tkangi lis-sura tal-hin minn fuq wiċċna".

Hekk hu — ix-xbieha ta' Sciber-ras hija f'waqtha. Hadd ma jehlisa, u dik hi proprju l-qawwa tagħha. Axel Munthe jistqarr li l-